

# ПРАВА ДЗВІГОЛАС

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 20 гр.  
За граніцу ўдвая даражэй.

Адрас Рэдакцыі і Адміністрацыі: Людвісарская вул. дом № 4.  
(Wilno, Ludwisarska 4). Рэдакцыя адчынена ад 10—2 гадз.  
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.  
за радок пэтыту: у тэксьце — 10 гр.  
на апош. стар. — 5 гр.

## На пустым полі.

Найбольшую увагу усяго беларускага грамадзянства павінна зьвяртаць на сябе адна найболей балючая справа—народная прасьвета.

З тае, ці іншае прычыны адбываецца вельмі сумнае зьявішча: школьная справа беларуская, замест патрэбнага росту і росквіту, тлее сабе памаленечку і, калі варункі яе істнаваньня так ці йначай не палепшацца, гатова саусім згаснуць.

А справа гэтая хіба што самая актуальная. Ня толькі кожны сьведомы беларус, але навет кожны лепшы культурны чалавек з паноўчай польскай нацыянальнасьці напэўна згодзіцца з тым, што маладое нашае пакаленьне ня можа гадавацца у дзічыні і цемры.

Асымілятарскі курс прасьветнае палітыкі у нашым краі зьяўляецца вялізнаю памылкаю офіцыяльных органаў дзяржаўнае прасьветы і гэта сьцверджана няраз навет такім кансерватыўным органам тутэйшае польскае прэсы, як «Słowo». Няраз у гэтай соліднай газэце зьвярталася увага на тое нездаровае зьявішча, што тутэйшая моладзь беларуская, абмяжованая у матуральных правах на Бацькаўшчыне, шукае вышэйшае адукацыі дзе-нібудзь у Чэхіі, альбо у Радавай Беларусі.

Да гэтага мы можам толькі дадаць, што прынцып дэнацыяналізацыі беларускіх сялянскіх дзяцей праз урадовую пачатковую школу ніколі не дапамагала перада сабою мэты, таму што ён прыраўняў найпрасьцейшае прынцыпу пэдагогікі, гэта знач. пачатковаму навучаньню дзяцей на матчынай мове і, нарэшце, прыраўняў самаму простаму разуменьню гуманнасьці.

Калі Польшча сапраўды хоча стаць заходняэўропэйскаю дзяржаваю, дык урад яе павінен раз назаўсёды адмовіцца ад вытвараньня пасынкаў, ад дарэмнае натуры перахварбаваць беларусаў на... палякоў.

Царска-расейская выраба у казённых школах вялася у духу асыміляцыі нашага народу куды спрытней і хітрай, аднак на працягу не аднае сотні гадоў ведзеная дэнацыяналізацыя з'асымілявала толькі адзінкі беларусаў, якія на большай часьці выйшлі ня з самае гушчы народу, а з рознае «чыноўнае» расейскае службы.

Хітрасць расейскіх асымілятараў крылася у тым, што за якія-нібудзь чатыры гады навучаньня у казёнай настаўніцкай сэмінарыі, простае сялянскае дзіця выходзіла з гэтае школы «панам», апрапаным ня у бацькаўскую сьвітку, а у чорны крамны каптан, часамі навет з какардаю на шапцы. Гэткі, напр, мужыцкі сын, выхаваны замкнёнаю школаю «въ истинно-русскомъ духѣ» пераставаў разумець мову свае маці, часта вельмі навет брыдзіўся яе, за што даставаў сабе «панскі» хлеб у расейскай школе тут-жа у сябе на Бацькаўшчыне.

Дзе-ж падзеліся цяпер гэтыя штучныя «панкі», спрытна адрываючы гвалтоўнаю ула-

даю ад матчыных грудзей дзеля большае пыхі і моцы заўсёды чужое для нас Маскоўшчыны?

О, мы бачым іх ізноў на родных загонах бацькоў, дзеля таго, што поле прасьветы для іх апусьцела. Новы палітычны гаспадар павярнуў гэтую справу у саусім іншы бок і ставіць сабе аналёгічныя асымілятарскія задачы, праводзячы іх крыху грубей — *не праз тутэйшых сялянскіх дзяцей*, прайшоўшых урадовыя польскія сэмінарыі, а праз галіцыйскіх настаўнікаў і настаўніц, абсалютна чужых і мове і псыхолёгіі беларуса.

Ці-ж нармальна рэч, што народная інтэлігенцыя наша,—хаця-б сабе і праз расейскую школу паднятая на вышэйшы культурны ровень,—пераходзіць, калі так можна сказаць, у першабытны стан?

І гэта у той час, калі інтэлігенцыя гэта, праслухаўшы самыя кароткія курсы беларусказнаўства і палянстыкі, магла-б праводзіць у жыцьцё сьвятое права беларускіх дзяцей вучыцца у роднай школе, на тэй мове, якая уліта у душы іхнія разам з матчыным малаком!

Толькі родная прасьвета, у сваім родным краі, а ня вечна хваравітая эміграцыя можа выхаваць з моладзі чэсных грамадзян, толькі рашучая опэрацыя нарваўшае школьнае балячкі зможа разьвець, як дым, той узрастаючы шал нацыянальнага антагонізму, які цёмнаю хмараю павіс над нашаю роднаю зямлёю, тою зямлёю, на якой, як нядаўна пісаў «Kurjer Poranny», жывуць пасынкі («pasierby») польскага гаспадарства.

Пустое поле народнае прасьветы ня можа ляжаць адлогам і для здаровых пасеваў на ім павінна дружна і арганізаванна падыйсьці усё, якое рэальна працаваць здольна, беларускае грамадзянства.

## Кіданьне людзьмі

У 1919 г., як толькі ў Вільню зайшлі палякі, то тут у нас з'арганізаваўся Нацыянальны Камітэт, выбраны агульным сходам беларусаў жыхароў м. Вільні. Усе беларускія інтэлігентныя сілы, якія толькі ў той час былі ў Вільні згуртаваліся каля Нац. Камітэту і пачалася дружная праца.

Вынікі гэтай працы былі рэальныя: ў руках беларусаў тады быў Саюз коопэратываў, адбываліся беларускія зьезды, арганізаваліся вучыцельскія курсы, закладаліся пачатковыя школы ў Вільні і на правінцыі.

Але-ж гэтая праца была абмяжованая толькі культурным узмацненьнем.

Былі паміж асобнымі беларусамі сваркі, але ніякіх уплываў на ход працы яны не рабілі.

З прыездам п. Л. тагочаснага старшыні Рады Міністраў Беларускай Народнай Рэспублікі сытуацыя патроху мяняецца. П. Міністар ня мог згадзіцца працаваць толькі над узмацаваньнем культурным, яму была патрэбна шырокая палітыка, (скарэй — палітыканства).

І вось п. Міністар выбірае сабе людзей, яму патрэбных, выдае ім патэнты на беларускасьць, а ўсіх іншых інтэлігентаў называе альбо маскалямі, альбо палякамі.

І ў гэтым песным гуртку пачынаецца другая праца, праца палітыканства. Пішуча мэморыялы, рассылаюцца ноты, а штодзённая культурная праца траціць вагу.

І віленскія беларусы час за часам трацяць адну пазыцыю за другой.

Аўтарытэт п. Міністра быў тады надта вялікі, і вось яго такая мэтода палітыкі ўвайшла ў жыцьцё беларусаў, як сыстэма, і прывяла ўрэшце ўсяго да таго, што ён стаў ахвярай другога больш спрытнага палітыка.

У Беларускай Гімназіі ў Вільні прынята, як прынцып, што дырэктар Гімназіі запрашае патрэбных вучыцеляў на чарговы школьны год зараз-жа па сканьчэньні заняткаў у бягучым школьным годзе.

Вынікі такіх запытоў у гэтым годзе былі абсалютна нечаканымі і чатыры лепшых пэдагогі выбылі з шыху. Замяніць іх кім-нібудзь другім цяпер абсалютна ня можна, бо няма такіх фаховых сіл.

Так званая «опозыцыя», якая складаецца з менш фаховых і культурных сіл вучыцельскага персоналу гімназіі ўвайшла ў пэсны контакт з новым дырэктарам гімназіі — «homine novo» на Віленскім гарызонце.

Кіруемая адным з беларускіх дзеячоў, гэтая «опозыцыя» пакрысе ахапіла гімназію, дзякуючы свайго роду «парлямэнтарызму», заведзенаму ў гімназіі, пралезла ў Школьную Раду і такім чынам адтрымала магчымасьць кіраваць справай гімназіі пасвойму.

І вось чатыры пэдагогі самых выдатных, якія дужа многа чаго ўнясьлі ў разьвіцьцё гімназіі, якія палажылі нямаля работы для стварэньня беларускасьці ў гімназіі, павінны былі выступіць. Іх месца занялі людзі ня толькі мала здольныя пэдагогі, але навет людзі, якія кепска знаюць беларускую мову.

Як прыклад — на абавязак інспэктара абраны п. М. быўшы пры царызьме земскім начальнікам, слабы пэдагог, слаба знае беларускую мову. Можа яго толькі таму і выбралі, што ён равей, як біўшы «на мордзе» мужыкоў, а то і сёкшы іх, зможа падтрымаць дысцыпліну ў гімназіі?

У ліку запрошаных пэдагогаў ёсьць некалі п. С., які ня мае абсалютна ніякай пашаны з боку вучняў і заўсёды зьяўляецца мішэньню жартаў з боку вучыцеляў.

Як пэдагог, гэты пан — ніякі, ды і цяжка яму быць добрым вучыцелем, калі ён пэлюю зіму езьдзіць спекуляваць, а ў кампэнсацыю выдае фэстывалі, гдзе корміць і поіць «опозыцыю» на чале з яе новым «ватажком» п. дырэктарам.

Гэта выбраны найцікавейшыя тыпы, а аб другіх няварта гаварыць, бо тут ня біяграфіі вучыцеляў, а выясьненьне, — ў якое становішча папала гімназія пад кіраўніцтвам «рэфарматара» — гастролёра на Віленскім гарызонце.

Гэтая самая гімназіяльная «опозыцыя» хацела апававаць і Грамадзянскае Сабраньне, але адтрымала паўнейшае фіаска і больш сюды напэўна не адважыцца палезьці.

Пэдагогі, якія цяпер вышлі з складу вучыцельскага персоналу, зьяўляюцца для нас чужымі па сваёй палітычнай тактыцы, але прызнаючы за імі вялізарныя заслугі у узмацненьні нацыянальнай культуры, мы ня можам абайсьці гэтага маўчком.

Нас толькі дзівіць, чаму гэта паслы нашыя, якім павінна быць дорага і гімназіі, і яе пастаноўка,

126119



і кожная культурная сіла — не падумалі паралізаваць такую агідную працу „опозыцыі“. Далёка лепш было-б, каб замест нікому непатрэбных заігрываньняў з народамі, гэтага цуканья папулярнасьці, больш глядзелі: каб ня страціць нічога з тых культурных вартасьцяў, якія ўжо маем.

В.

## Віленскі коопэратыўны зьезд.

Зьезд поўнамоцнікаў Саюзу Коопэратываў адбыўся ў Вільні 21 і 22 гэтага чэрвеня.

Першы дзень і пачатак другога цягнуліся абгаворы працы Саюзнай Управы ў 1923 годзе і абгавор грашавога справаздачы за той-жа год.

Рабіліся закіды на слабую гаспадарку Саюзу, што ў Саюзе тавар цаной дарагі бываець, што не такі тавар, які трэба, што быў недахват тавару, што тавар быў дрэнны і г. д.

Далей рабіліся закіды, што Управа Саюзу мала дзеліцца з коопэратывамі крэдытамі, што мала даець тавару напавер, а калі даець тавару напавер, дык толькі фаворытам (пястуном) і г. д.

Другія — баранілі працу Саюзнай Управы, хвалячы стараньні Управы наладзіць гаспадарку.

Вясковыя рабілі закід, што ад гарадзкіх коопэратываў зашмат поўнамоцнікаў папрыходзіла, што ў гарадзкіх коопэратывах лічацца сябрамі незаплаціўшыя поўнай сумы на пай, што вясковых коопэратываў шмат болей чымся гарадзкіх, а поўнамоцнікаў набралася на зьезд меней, што такім парадкам пры выбарах ў Управу і ў Раду можа стацца крыўда.

У канцы канцоў справадзіта была зацьверджана. Была выслухана раскладка расходаў на 1924 год; былі закіды проціў вялікіх расходаў, і ў канцы канцоў было прыгаворана, каб на расходы ішло каля 100 сотых доляў (процэнтаў) ад сумы праданых тавараў.

Далей было прыгаворана, што Управа павінна складацца з трох асоб, а Рада — з дзевяці асоб. У Управу аказаліся выбранымі: Турскі, Турчыновіч, Букраба — усе тры ад гарадзкіх коопэратываў. Перад выбарамі быў угавор п. п. Салаўя і Маеўскага ад імя гарадзкіх коопэратываў з вясковымі, каб выбраць ў Управу ад вясковых аднаго беларуса, Будзьку, а ад гарадзкіх двух палякоў: Вукрабу і Турскага. Але, як аказалася, палякі інакш галасавалі і правялі ў Управу ўсіх сваіх.

Тады вясковыя адмовіліся выбіраць у Раду, ды надалі протэст проціў выбараў, дамагаючыся склікаць новы зьезд праз два месяцы. Дагаварыліся пасля склікаць зьезд увосень у лістападзе.

Выбары Рады адменены да восені, да якога часу астаецца старая Рада. Разгляд іншых справаў адложаны да новага зьезду.

Сьведка.

## Маленькі Фэльетон

НОТАТКІ ДНЯ

### Чэсны Оскар.

Толькі Амэрыка можа рабіць гэтка конкурсы, які нядаўна адбыўся ў Нью-Йорку.

Управа акцыянернага таварыства цукерняў абвясціла конкурс з выдачай прэміі ў 40.000 далляў той асобе, якая будзе прызнана кліентамі таварыства найболей папулярнаю ў гэтым вялізарным амэрыканскім горадзе.

Кожны, хто купляў салодкія рэчы, разам з рахункам у крамах і цукернях гэтага таварыства, адтрымліваў лісток для галасаваньня. У працягу абвешчанага строку — аднаго месяца ад 15 красавіка да 15 траўня — выдана было 1.566.000 гэтакіх лістоў.

З паданых 1.386.000 галасоў 1.320.000 адтрымаў нейкі Оскар Тэтлер.

Гэта — просты палісман (паліцэйскі), які стаіць на сваім пасту, на рагу вуліц Гранд і Ляфайет ужо ў працягу шмат гадоў.

Няма чалавека, які не пакланіўся-б

— Чэснаму Оскару.

Чэснага Оскара асабліва любіць вучнёўская дзятва, для якое ў яго заўсёды ў кішані ёсьць цукеркі, а таксама старыкі, для якіх ён, махнуўшы палачкаю, затрымлівае на мінутку, ўвесь вялізарны рух экіпажаў і самаходаў, каб даць ім магчымасьць перайсьці праз вуліцу.

Да таго-ж, як паліцэйскі, ён аказваецца акуратным і талковым работнікам. Яго чэснасьць увайшла ў прыказку.

Нью-Йорскія газеты ў адзін голас цьвярдзяць, што награда не магла трапіць у больш лепшыя рукі.

Адно толькі можна сказаць:

У Эўропе гэтакіх паліцэйскіх няма.

### Шлюб на моры.

Ангельскія газеты расказваюць цікавую гісторыю пра шлюб на параходзе „Расе“, які пацярпеў аварыю каля берагоў Афрыкі

Справа ў тым, што марское жыцьцё, марскія норавы, марскія звычаі — саўсім асаблівыя, непадобныя да „сухапутных“, зьяўляюцца настолькі абавязковымі, што як пастанова „звычайнага права“ маюць абавязальную моц нават у судовых установах цывілізованных краёў.

Улада капітана на караблі — неабмяжованая.

Яго распараджэньні падчас буры раўназначны прыказу самаўладнага монарха, што мае права жыцьця і сьмерці над экіпажам і пасажырамі.

Як кур'ёз, нават шлюбны контракт, зроблены на караблі і запісаны капітанам у кнігі, мае моц... на сухапутцы.

Якраз гэта здарылася на параходзе „Расе“.

Ен вёз 2000 партугальскіх і гішпанскіх эмігрантаў і, наехаўшы на падводную скалу, пачаў тапіцца.

Капітан Мейер, чалавек адважны і энэргічны, ня страціў прысутнасьці духу і калі небяспека сапраўды зрабілася пагражальнаю, заявіў пасажырам, што ім застаецца рыхтавацца да таго, каб пахрысьціянеку, памаліўшыся, перайсьці ў іншы сьвет.

Тады адзін з пасажыраў папрасіў капітана злучыць яго шлюбом з цывільнаю жонкаю, з якою ён жыў 12 гадоў.

Дзеля таго, што „звычай мора“ гэта пазваляюць, капітан прачытаў устаноўленую малітву і запісаў шлюбную пару ў карабельную кнігу.

Прыклад гэты выклікаў новыя выпадкі таго самага зьместу — і яшчэ 23 пары зьвярнуліся да капітана з гэткаю самаю просьбаю.

Капітан усіх запісаў у шлюбную кнігу, падпісаў пастановы, прылажыў да іх карабельную пячатку і ў гэты момэнт быў выкліканы на палубу гучным крыкам матросаў:

— Падмога! Падмога! Мы выратаваны!

Напраўду, да тануўшага „Расе“ падходзіў гандлёвы амэрыканскі карабель. Бачачы прыкрае палажэньне пацярпеўшага аварыю параходу, неспадзявана прыбыўшы на падмогу, карабель спусьціў шлюпку, якія хутка пад'ехалі да „Расе“.

Усе, як адзін, пасажыры (і нават часць багажу) „Расе“ — былі выратаваны.

Калі выратаваньне было высаджаны на бераг, дык пачаліся дзікія сцэны сярод павенчаных капітанам Мейерам параў.

Усе жанчыны, неспадзявана, перад пагрозаю сьмерці, стаўшыя законнымі жонкамі былі ў поўнай экстазе, а мужчыны злавалі.

Капітан Мейер заявіў ім, што іхнія шлюбы запісаны ў карабельную кнігу і маюць моц мэтрыкаў. Перад уладамі духоўнымі і ўладамі цывільнымі гэтыя шлюбы зьяўляюцца законнымі і сапраўднымі, бо капітан на моры ды і яшчэ ў мінуто сьмяротнае небяспекі — і сьвяшчэннік, і судзьдзя і натарыус.

Гэтая заява капітана Мейера выклікала буру. Яго жыцьцю пагражала паважная небяспека з боку некалькіх мужоў, якіх ён навекі злучыў шлюбам з іхнімі „каханымі“ прыяцэлякамі.

Жаніцца — каб утапіцца яны згаджаліся.

Але жаніцца, каб жыць з жонкамі да канца дзён сваіх, яны не хацелі, і праз гэта напалі на капітана Мейера з досіць нядзвычайным замераў справадзіць яго туды, куды самі ледзь ня трапілі разам з разьбітым параходам „Расе“.

Толькі моцнае знацьне боксу і сваячаснае ўмяшаньне паліцыі выратавала капітана Мейера ад гневу „маладых“.

І ім прышлося пакарыцца, бо што зьяжа капітан на караблі, тое будзе навекі зьвязана і на сухапутцы.

Гэтак кажа „марскі закон“ і гэта пацвярджае „зямны суд“.

Сьваик.

## Сельска-гаспадарчы конгрэс у Варшаве.

На мінулым тыдні адбыўся ў Варшаве першы зьезд прадстаўнікоў польскіх сельска-гаспадарчых сфэраў. На конгрэсе было каля 800 прадстаўнікоў буйнага і дробнага земляўладаньня са ўсіх частак Польскае Рэспублікі. На адчыненні конгрэсу быў Прэзыдэнт Рэспублікі, Міністар Земляробства і Маршалкі Сейму й Сэнату. Конгрэс адчыніў Прэзэс Саюзу Земляўласнікаў п. Фудакоўскі, які ў кароткай прывітальнай прамове ахарактарызаваў бліжэйшыя мэты й задачы конгрэсу.

— У першыя гады нашае дзяржаўнасьці, — заявіў п. Фудакоўскі, — кідаецца ў вочы пэўная аднабокасьць пры разрашэньні агульна-дзяржаўных пытаньняў. Мала ўвагі зьвярталася на эканамічныя пытаньні. І толькі, калі пагражала нам фінансавая катастрофа, зьявілася зразуменьне неабходнасьці устанавленьня цеснага контакту, які існуе паміж здаровымі дзяржаўнымі фінансамі і эканамічным жыцьцём.

Гэтак сама зрабілася ясным, што дасюль ня было эканамічнае праграмы ў Польшчы. Гэтым

чынам, зьявілася сьпешная патрэба выразна ўстанавіць, што трэба рабіць, каб абвяспечыць край неабходнымі прадуктамі; што павінны для гэтага рабіць урад і грамадзянства і якую, нарэшце, ролю павінны іграць асобныя галіны вытворчу, маючы на ўвазе на першым пляне агульную карысьць дзяржавы. На гэтыя пытаньні і павінен адказаць конгрэс.

Шмат якія фактары, як эканамічнага, так і географічнага характару вымагаюць гэткага вядзеньня польскае гаспадаркі, ў якім земляробства іграла-б галоўную ролю. Вымагае гэтага перш за ўсё клопат аб быць вялікага ліку безработных, якія ляжаць цяжкім бярэмам на дзяржаве. Гэтага вымагае гандлёвы баянс і, нарэшце, толькі што пачатае аздаравленьне дзяржаўных фінансаў.

Земляробства ня можа трэбаваць прывілеяў у параўнаньні з іншымі галінамі дзяржаўнае прамысловасьці, аднак-жа ня можа згадзіцца і з тым, каб за яго рахунак разьвіваліся іншыя галіны дзяржаўнай гаспадаркі. Гэткае палажэньне ня можа далей цягнуцца, калі польскае земляробства ў будучыне павінна іграць ролю карміцеля дзяржавы. Крызыс, які перажывае земляробства вельмі і вельмі небяспечны. Выклікаецца ён тым, што купляльная здольнасьць земляроба падае кожны

дзень і слабее яго здольнасьць, як платніка падаткаў.

Вялікая справа аздаравленьня дзяржаўных фінансаў знаходзіць найбольшае спачуцьцё з боку земляўласнікаў, дзеля таго, што ніхто лепей не разумее неабходнасьці ўрэгуляваньня грашавых адносін і ніхто лепей ня можа ацаніць страціў, выкліканых падзеньнем валюты, як земляўласнікі. Адсюль выцякае зразуменьне неабходнасьці моцнага падатковага напружаньня; земляўласнікі хочудь плаціць, хочудь быць працаздольнымі і плады свае працы зьбіраць, але гэтак сама хочудь, каб разьмер падаткаў і данінаў аспіраўся на справядлівых асновах. І калі земляўласнікі маюць адвагу напамніць аб належным пашанаваньні сваіх правоў і інтарэсаў, дык тэлыкі ў гэткай меры, ў якой пазваляе гаспадарчая роўнавага краю, бо ўпадак прамысловасьці падарваў-бы дзяржаўную пазыцыю Польшчы.

У адказе на гэтую прамову міністар земляробства Станіслаў Яніцкі ад імя ўраду заявіў, што земляробства, як яму здаецца, зьяўляецца асноваю дабрабыту краю. Але ў цяперашні час земляробства нашае ўвайшло ў пэрыяд крызысу, які цяжка адбіваецца на гэтай галіне эканамічнага жыцьця. Аднак гэты крызыс зьяўляецца

## Дзікая лайба.

У апошні час бел. газеты, як „Змаганьне“, „Голас Беларуса“ і „Сын Беларуса“ выліваюць увесь запас сваіх някультурнасьцяў на грам. Валэйшу, так што стыдна робіцца перад сьветам за гэтых нячасных людзей, каторым папалася магчымасьць выдаваць газетку і, замест справаў паважных, яны, як вулічныя дзеці, кідаюць балота самі ў сябе.

Аднака дзіўна, чаму газеты „Голас Беларуса“ і „Сын Беларуса“ баяцца надрукаваць адказ гр. Валэйшы; гэта ня толькі юрыдычныя але і моральнае яго права — праз прэсу высьвятліць справу; чаму Нацыянальны Камітэт пабаяўся трапейскага суда, калі гр. Валэйша патрэбаваў? Адно гэта ёсьць доказам, што ўсё тое, што пісалі пра грам. Валэйшу ёсьць брахня і паклёп тых некалькіх асобаў, каторыя маюць асабістыя разрахункі з гр. Валэйшаю.

Грамадзянскую працу Валэйшы ў беларускім руху мы добра ведаем. Мы відзелі яго займаючым на выбарах вось якія становішчы:

1. Старшыні Беларускае Коопэратывы ў Вільні.
2. Упаўнаважаны прадстаўніком на зьездах.
3. Сябра Прэзыдыуму Бел. Рады ў Вільні.
4. Сябра Нацыянальнага Камітэту.
5. Загадчыка юрыдычнага аддзелу Нац. Камітэту.
6. Старшыні рэвізійнае Камісіі Нац. Кам.
7. Старшыні рэвізійнае Камісіі Камітэту помачы ахвярам войны.
8. Арганізатара і сэкратара Бел. клубу.
9. Прэзэса Рады Старшыняў Бел. Музыкальна-Драматычнага Гуртка.
10. Камісара выбарнага камітэту м. Вільні на выбарах у Сойм паслоў.
11. Старшыні рэв. кам. Бел. Цэнтральнага Камітэту помачы ахвярам вайны.
12. Сябра Школьнае Рады.
13. Прэзэса Рады Старшыняў Бел. Грам. Сабраньня (ужо трэці год).

У працягу 11 гадоў гр. Валэйшу выбіралі толькі сваім старшынёю 8 разоў, а выбіралі яго ўсе віленскія дзеячы і цяперашнія (некаторыя) паслы на Сойм і сам рэдактар „Сына Беларуса“, каторы навет крычаў на агульных сабраньнях, што „калі Валэйша здымае сваю кандыдатуру і ня йдзе ў ўрад, дык арганізацыя разваліцца“. А некаторыя асобы з цяперашніх паслоў ультыматыўна заяўлялі, што калі Валэйша пойдзе ў ўрад, дык і яны выставяць свае кандыдатуры.

Цяпер жа гэты самы рэдактар піша розныя глушты на Валэйшу.

Прыказка кажа— „Скажы з кім ты знаёмы, а я скажу хто ты“.

Дык хто ж тады мы, віленскія беларусы, калі мы паверым цяперашняй брахні рэдактара „Сына Беларуса“, паслы таго, калі мы 8 разоў выбіралі Валэйшу сваім старшынёю?

Трэба не забываць, што старшынёю заўсёды выбіраюць самых лепшых, разумнейшых і парадач-

ных людзей, а ў тым агуле, каторы Валэйшу выбіраў, мы бачылі: М. Кахановіча, Б. Тарашкевіча, Ф. Ярэміча, А. Трэпку, Г. Багдановіча, В. Самойлу, Я. Гапановіча, Кс. А. Станкевіча, А. Луцкевіча, А. Карабача, Рак-Міхайлоўскага, П. Біндзюса, — трудна і пералічыць усіх за працяг 11 гадоў.

Цяпер зглянем мы ў рэальную працу Валэйшы.

Па коопэрацыі: паслы большавікоў урад увесь разьбегаў. „Райніца“ пустая, грошай ні фэніга. Вось Валэйша пазычае 3000 руб. і пачынае нанова працу, і ў працягу 3-х месяцаў мы бачым не адну мізэрную крамку, а чатыры магазыны „Райніцы“: на Пагуляны, Сіроцкай вул., Пірамонце, Віенскай вуліцы і на Кальварыйскай вул., сталоўку для бедных, дзе 30 чал. працаўнікоў было, вагонамі тавары вышліся.

Павялі агітацыю проці Валэйшы п. п. Чыжэўскі, Маркевіч і Гапановіч; Валэйша уступіў, увайшла да ўраду гэтыя тры асобы і праз тры месяцы ня стала ніволнае крамкі. Сябры пагналі гэтых паноў, выбіралі завочна ўжо гр. Валэйшу, але ён ужо не пашоў і Беларускае Коопэратывы ў Вільні ніводнае мяма.

Па прытулку: дзеці галадалі, мерзьлі, паразыты заядалі, нямытыя, нячэсаныя, да таго дайшло, што дзятва сабралася і гурбаю пайшла скардзіцца ў Амэрыканскі Камітэт.

Гр. Валэйша і тут зьявіўся з рэвізіяй, а вынік быў такі, што паслы рэвізіі дзеці былі сыты, абмытыя, вычэсаныя і прадуктаў хапіла тых самых і калі, бывала, Валэйша пакажацца ў прытулак, дык дзятва з усіх кутаў бяжыць спатыкаць, акружыць яго, хто кашульку паказвае, хто галоўку падсаввае каб паглядзеў, ці няма чаго у валасох, бо дзеці ўжо прывыклі, што Валэйша сам глядае ў ці чыстае порце і ў валасох на галаве ці няма чаго і г. д. Праўда, загадчыцам прытулку не падабалася, што іх пагнаў мыць дзятвай і валасы часаць і павялі яны скрытую агітацыю.

Па Клубе і Музыкальна-Драматычным гуртку: без канейкі грошай грамадзянскіх прыступіў да працы, а вынікі гэтае працы мы відзелі і яны апісаны ў Бел. Календары за 1923 г.; там і тэатры, і хор, музыка, выдзвештва кніжак і грамадзянскіх падмога нявольні Гімназіі, школам і арганізацыям, але нават па спіску мы бачым шмат якіх бел. дзеячоў, у тым ліку і А. Луцкевіча. А трэба ведаць, што Валэйша даляраў з Амэрыкі не адтрымліваў.

Па Грамадзянскаму Сабраньню таксама мы бачым яго вялікую працу, апісаную ў календары за 1923 г. і цяпер ідзе вялікая грамадзянская праца.

*Тутэйшы.*

**Газэту прачытай і перадай суседу!**

**Той, хто умеє чытаць, ніколі не палянуўся прачытаць няпісьменнаму!**

экзаменам жыцьцяздольнасьці нацыянальнага арганізму. Здаровы народ хутка выйдзе з падобнага палажэньня, выказаўшы ў барацьбе з крызісам сваю энэргію і сілу. У эканамічным крызісе, які перажываецца цяпер коім краем, сельская гаспадарка можа зрабіць спагадны ўплыў на яго аслабленьне, тым болей, што польскае земляробства выказала падчас вайны нявычайную вытрываласьць. Ня глядзячы на вялікія страты падчас вайны, земляробства надзвычайна шпарка вярнулася да нармальнага варункаў жыцьця. Ледзьве прайшло 4 гады пасля вайны, як зьніклі ўсе пушчаны. Адбудована 60% зьнішчаных будынкаў і адноўлены жывы і няжывы інвэнтар.

За мінулыя гады земляробства панясла вялікія страты, дзякуючы таму, што цэны на сельска-гаспадарчыя прадукты трымаліся на роўні, значна ніжэйшым, чымся эўропэйскія. Цяпер урад адмовіўся ад гэтае палітыкі і імкнецца да эканамічнага лібэралізму. Само сабою разумеецца, што адразу ўсяго гэтага зрабіць пельга. Але ўжо вялікім крокам наперад служыць хоць-бы суботняя пастанова эканамічнага камітэту рады міністраў, на аснове якое паніжаецца вывазны падатак на хлеб з 30 злотых на 15 злотых за тонну.

Але ўрад абавязаны таксама клапаціцца аб

тым, каб ільготы ў сэнсе сельскае гаспадаркі не адбіліся шкодна на цэнах харчавых прадуктаў. У гэтым пытаньні ўрад павінен сустрэць падтрыманьне ў асобе ўсяго грамадзянства і, перш за ўсё, ўсяе самое сельскае гаспадаркі.

Палітыку ўраду ў сэнсе сельскае гаспадаркі міністар земляробства выказаў у гэтых пунктах:

1) Павінна быць захавана трываласьць эканамічных і грамадзкіх варункаў гаспадарчага жыцьця ў Польшчы.

2) Зямельная рэформа павінна быць праведзена магчыма хутчэй. З гэтаю мэтай урад закладзе Зямельны Банк.

3) Урад будзе клапаціцца аб падняцьці інтэнсыўнасьці ў сельскай гаспадарцы.

4) Урад будзе клапаціцца аб разьвіцьці сельска-гаспадарчае адукацыі.

Адным словам урад гатоў зрабіць земляробству самую шырокую падмогу, але адначасна будзе вымагаць ад яго паляпшэньня адносін перш за ўсё ўнутры сябе. Земляўдасьнікі павінны шчыра супрацоўнічаць у аздаруленьні фінансаў і эканамічных адносін і адначасна павінны шукаць шляхоў паразуменьня з іншымі галінамі прамысловасьці. Міністар земляробства бачыць у сельска-гаспадарчым конгрэсе першы крок у гэтым кірунку.

## ПАЛІТЫЧНАЯ ХРОНІКА.

### Польшча.

#### Арышт камуністычнага камітэту.

У мінулую няўзлелю на прыгарадным лецішчах (дачах) Зялёнка (пад Варшаваю) паліцыйны арыштованы Варшаўскі Акружны Камітэт Камуністычнае партыі ў ліку 27 чалавек, якія мелі пад голым небам паседжаньне.

#### Прыезд турэцкага пасла.

21-га гэтага чэрвеня ў Варшаву прыехаў турэцкі пасол у Польшчы Ібрагім-Талін-бэй, разам з пасольскім персоналам.

#### Аб правах грамадзянства.

Польская прэса паведамляе з саўсім верных крыніцаў, што міністэрства ўнутраных справаў у найбліжэйшым часе выдаць распарадзеньне ў справе прызнаньня правоў польскага грамадзянства тым, хто дасюль яшчэ не адтрымаў іх. Каля 90% жыхароў Польшчы, якія ня мелі права грамадзянства, хутка адтрымаюць яго.

#### Ратыфікацыя конвенцыі ў справе працы.

Як паведамляюць з Варшавы, ў Сэкратарыяце Лігі Народаў на гэтым тыдні адбылося ўрачыстае зьяжэньне 13-га ратыфікацыйнага дакумэнту ў справе працы. Прамаўлялі п. п. Скржынскі, Комар і гэнэральны сэкратар Лігі Народаў Друмонд.

### Літва.

#### Праграма ўраду.

Новы літоўскі старшыня ўраду п. Тумэнас, прадстаўляючы сваю праграму ў Сойме, саўсім ня спомніў аб справе нацыянальных меншасьцяў. Аб адносіннах з Польшчай п. Тумэнас сказаў гэтак: „Шлях наш заўсёды будзе скіраваны да натуральнае сталіцы нашае дзяржавы — Вільні і да прасьледаваных там нашых братоў ліцьвіноў. Зробім усе стараньні, каб палажыць канец окупацыі і нацыянальным прасьледаваньням“. Кабінет адтрымаў вотум веры 41 голасам хрысьціянскіх дэмакратаў проці 31 галасу опозыцыі.

### Італія.

#### Па забойстве пасла Маттэотці.

Неапольскія газеты агаласілі паказаньні Габэля сэкратара Філіпэлі, рэдактара фашыстаўскай газеты, засьведчыўшага, што Філіпэлі паведаміў дзяржаўнаму сэкратару Фінзі аб падробнасьцях забойства Маттэотці.

Цела забітага дасюль ня знойдзена. Некаторыя італьянскія газеты робяць вывады, што яно ўжо ёсьць у руках паліцыі, але хаваецца ёю ад сваякоў нябожчыка. Поўофіцыяльна паведамляецца, што труп Маттэотці спалены, але ніхто гэтаму ня верыць.

### Нямеччына.

У парламентарных кругох Бэрліну ходзяць чуткі, што нямейскі ўрад гатовы згадзіцца на агульны кантроль Антанты.

Падобна да гэтага выказаўся і старшыня рады міністраў Ул. Грабекі аб сельска-гаспадарчай праблеме напярэдадні конгрэсу ў гутарцы з супрацоўнікам „Gazety Warsz.“.

— Сельска-гаспадарчы крызіс зьявіў прэм'ер міністар, — ня носіць чыста мясцовага характару. Сельская гаспадарка перажывае крызіс, выкліканы вайною. Гэтакі самы крызіс перажывае сельская гаспадарка ў Нямеччыне і навет у Амэрыцы. Крызіс нашае сельскае гаспадаркі знаходзіцца ў сувязі са ўсімі пасьледствамі нашага агульнага гаспадарчага палажэньня, выкліканага аздаруленьнем фінансавых адносін.

З прычыны падзеньня валюты дабрабыт сельскае гаспадаркі і ў апошні час перажывае найцяжэйшы перыяд. Сельска-гаспадарчы конгрэс павінен выясьніць недамаганьні й баячкі гэтае вельмі важнае галіны нашага гаспадарчага жыцьця і выявіць тыя фактары, якія выклікаюць тое, што рэчы вытвару сельскае гаспадаркі перш чым дайсьці да спажыву, праз меру даражэньня і гэтым ствараюць штодзённую дарагоўлю спажывальных прадуктаў.

*(Працяг будзе).*

**Японія.**

Няверныя чуткі.

Японскае міністэрства загранічных справаў прарэчыць чуткам аб тайным паразуменьні з С. С. С. Р., паводлу якога Японія нібыта за нефтавыя крыніцы на Сахаліне, аддае саветам старыя ваенныя караблі.

**Латвія.**

Протэст проці прамовы Троцкага.

Латвійскі пасол у Маскве падаў Чырвоную ноту протэсту проці варожай да Латвіі маніфэстацыі пры дараванні латыскімі камуністамі аэроплян у чырвонай арміі, калі Троцкі меў дзвухзначную прамову, скіраваную проці Латвіі.

**Англія.**

Мак-Дональд аб нарадзе з Эрыо.

На паседжанні парламэнту Мак-Дональд паведаміў аб нарадзе з французскім прэм'ер-міністрам Эрыо. Мэтаю нарады былі спосабы правадзеньня ў жыццё пляну Давэса аб забяспечанні міру ў цэнтры Эўропы. Міжсаюзная канферэнцыя будзе склікана ў Лёндане на 15 ліпеня г. году.

**Францыя.**

Эрыо аб нарадзе з Мак-Дональдам.

Як паведамляе аг. Рэйтэра французскі прэм'ер здзіволены нарадаю з ангельскім прэм'ерам Мак-Дональдам. Абодва прэм'еры імкнуліся да паразуменьня.

Прызнаньне саветаў.

У пачатку ліпеня ў Парыжы будзе склікана падгатаваўчая канферэнцыя па пытанню аб прызнанні de jure саветаў. Прызнаньне лічыцца блізкім.

Ракоўскі ў Эрыо.

Ангельская прэса паведамляе, што 22 гэтага чэрвеня Ракоўскі быў прыняты французскім прэм'ерам Эрыо.

**Эстонія.**

Эстонскі парламент паставіў завясыць залату валюту. Уводзіцца залатая крона, роўная 100 папяровым маркам.

**Грэцыя.**

Што парабляе быўшы кароль?

Як паведамляюць з Парыжу, быўшы грэцкі кароль хоча адтрымаць у Францыі працу ў гандлёвых сферах.

**Румынія.**

Прызнаньне саветаў, але ўзамен за Бэсарэбію.

Румынскі прэм'ер міністар Братіано заявіў у парламенце што дыпломатычныя зносіны з С. С. Р. могуць быць адноўлены толькі ў выпадку прызнання саветамі правоў Румыніі на Бэсарэбію.

**Югаславія.**

Фальшывыя чуткі.

Урадовыя сэрбскія сферы прарэчаць чуткам, пушчаным аўстрыяцкаю венскаю прэсаю аб неспакое ў Югаславіі.

**АДАМ МАЛІЦКІ** (Кальварыйская вуліца, 80) **ЗГУБІЎ** вайскавую кніжку з 1887 г., якую прашу лічыць няважнаю.

**Лісальную машыну**

„Ундэрвуд“

з расейскім шрыфтам

ХАЧУ КУПІЦЬ.

Прапазыцыі складаць у адміністрацыі „Грамадзкага Голасу“ (Людвісарская, 4, заля Крэнгеля).

**Агляд прэсы.**

Прэса усяго сьвету занята разважаньнем над нячужаным на сваім характары палітычным забойствам у Італіі, якое аканчальна падарвала моральна-палітычную пазыцыю фашызму і яго наклоньнікаў у тых дзяржавах, дзе ён пасьпеў ужо пусьціць карані. З польскае прэсы адною з першых адгукнулася на гэтае здарэньне газета „Przegląd Wieczorny“, якая піша:

Сутнасьць справы ня ў самым забойстве. Забойства служыла фашыстам у самым пачатку ступеньню да ўлады. Забіваліся сябрамі арганізацыі „чорных сарочак“ ворагі арганізацыі ўсюды: ў гарадзкой радзе, на вуліцы, перад касьцёлам і ў касьцёле. Кідаліся ручныя гранаты, калі справа йшла аб „буйнай экспэдыцыі“ і дзеялі кінжалам, калі трэ было „ўхіліць“ праціўніка. Загінулі ўжо сотні ахвяраў, і сьмерць Матэотці можа быць прайшла-б незаўважаная, як і ранейшыя, калі-б ня вылезла наверх тое, што ўжо існавала даўно: ўнутраная гвіль арганізацыі, падкупнасьць і здрада. Матэотці меў дакумэнты акцыянернага таварыства Сінклера, якія сьведчылі аб тым, што падчас нефтавых перагавораў ішла справа аб грабежніцтве дзяржаўных грошай на карысьць фашыстаўскіх лідэраў. Ён рыхтаваў прамову са ўсімі падробнасьцямі.

І упаў нявіннаю ахвяраю фашызму, які усе яшчэ стараюцца яго староньнікі за межамі Італіі абараніць. З гэтае прычыны „Gazeta Warszawska“, якая заўсёды захаплялася фашызмам і брала яго за прыклад патураньня у Польшчы, піша:

Уласна кажучы, трэ было-б цяпер гаварыць не аб падзеях у Італіі, а аб уплыве сусьветнае прэсы. Цяпер ужо можна саўсім спакойна гаварыць, што прэса зьяўляецца галоўным вінавайцаю тае нэрвоае хвалі, якая з прычыны здарэньня ў Італіі ахапіла грамадзянства і навет урады нашага контынэнту.

Значная частка сусьветнае прэсы, асабліва яе нэрвовы апарат, гэта знач. інфармацыя знаходзіцца ў руках лібэральных міжнародных элемэнтаў. Элемэнты гэтыя, ап'янеўшыя ад перамогі лявіцы ў Англіі і Францыі паставілі цяпер зрабіць генэральны штурм проці Італіі, як апошняе, па іх думцы, „крэпасьці“ эўропэйскае рэакцыі.

Вялізныя перамогі фашызму і Мусоліні ўжо даўно разьішлі лібэральна-прогрэсыўную сусьветную опінію. Разьішэньне гэтае дасягнула аднак свайго апогаю ў момэнт, калі пасья перамогі французскае лявіцы, Італія зрабілася галоўным запорам для „йдучае налева Эўропы“.

У генэральных штабах эўропэйскіх соцыялістычных інтэрнацыяналаў паставілі зрабіць канцэнтрычную атаку проці Італіі. Пушчаны лёзунг: за якую-б там ні было дану скомпромітаваць і скінуць Мусоліні і фашызм.

Далей газета усялякімі спосабамі стараецца абяліць Мусоліні і фашызм. Што, воеь, сям'я не без калекі, што:

і ў фашызме, як, нарэшце, і ў кожным іншым вялікім палітычным руху знайшліся спачатку няпэўныя элемэнты, якія ня маюць нічога супольнага з ідэйнаю праграмаю партыі. З гэтымі элемэнтамі Мусоліні даўно вядзе барацьбу. Асабліва пасья апошніх

выбараў „чыстка“ фашыстаўскае партыі прыняла надта шырокія разьмеры. Саўсім магчыма, што ў вартым жалю забойстве згулялі галоўную ролю якраз тыя элемэнты, якія моральна ўжо даўно адхінуты ад фашызму.

**ТУТЭЙШАЯ ХРОНІКА.**

— З 1-га ліпеня гэтага году, згодна з распараджэньнем Прэзыдэнта Рэспублікі, польскія маркі перастаюць быць праўнымі значкамі платы. Маркі будуць мяняцца на золтыя Цэнтральнаю Дзяржаўнаю Касаю, скарбовымі касамі і аддзеламі Польскага Банку да 31 лістапада 1924 году, а пасья да 31-га мая 1925 году толькі Цэнтральнаю Дзярж. Касаю і аддзеламі Польскага Банку.

— Стреляць ці званіць а 12 гадзіне? Тэхнічны адзел магістрату апрацоўвае праект сыгналізацыі дзеля настаўляньня гадзіннікаў. Праектуецца ў 12 гадзін дня і ночы стреляць з гарматы, а ў 6 гадзін раніцай і ўвечары ў званы званіць. Аканчальная пастанова яшчэ ня прынята.

— У Беларускай Віленскай Гімназіі з новага школьнага году маюць адбыцца вялікія зьмены пэдагогічнага персанау. Дырэктар п. Р. Астроўскі не запрасіў на будучы 1924—25 школьны год выдатнейшага з вучыцляў п. М. Красінскага. У зьвязку з гэтым падалі заявы аб адстаўцы вучыцля Гімназіі А. Трэпка і А. Луцкевіч. Не запрошана таксама на новы школьны год і вучыцелька па прыродазнаўству панна Люба Русецкая.

— На гэтым тыдні адбыўся ў Вільні зьезд дэлегатаў Віленскага Саюзу Коопэратываў. Пры выбарах ў Упраўу Саюзу праваліўся саўсім грамадз. Адварты Будзька (беларус), які ў мінулым годзе гэтак стараўся аб нейкім злучэньні коопэратываў.

— Крэдыт для дробных земляўласнікаў. Міністэрства Скарбу з вольных запасаў гатоўкі палажыла ў сельска-гаспадарчы банк 4 мільёны золтых на тры месяцы, пакінуўшы за сабою права апрацоўкі праграмы расходаваньня гэтых грошай на падмогу для дробных земляўласнікаў.

— На работу у Францыю. 25-га гэт. чэрвеня выехалі з Вільні на палявыя работы ў Францыю сельска-гаспадарчыя рабочыя. Пажадаўшыя ехаць набралася толькі 25 чалавек.

— Спрытны гандляр. Як піша тутэйшая расейская газета „Виленское Утро“, па віленскіх крамах і рынках ходзіць невядомы малады чалавек, які прапануе купляць у яго патрэт Прэзыдэнта Польскае Рэспублікі п. Войцехоўскага. Калі хто-нібудзь адмаўляецца, дык невядомы вымае запісную кніжку, куды запісвае адрэс і прозьвішча гэтае асобы. Пры гэтым ён кажа, што за адмову купіць патрэт Прэзыдэнта вінаваты будзе аддавацца пад суд. На рынках і ў дробных крамах гандляры, баючыся адпавядальнасьці, купілі ў афэрыста па два-тры патрэты.

**Пісьмо ў Рэдакцыю.**

Паважаны Пане  
Рэдактару!

Не адмоўце ў магчымасьці заявіць пераз „Грамадзкі Голас“ ніжэйпаданнае:

Газэта „Сын Беларуса“ на мяне піша розную брахню. Адказы пісаў—ня друкую, вызываў нац. камітэт на трацейскі суд—ня йдзе. Публічна даў ашлявуху А. Луцкевічу за паклёп, ня прызнаецца—кажа, што няпраўда. Дык пасья гэтага я ні ў якую полеміку з газэтай „Сын Беларуса“ не ўваходжу. Няхай брэшучь, бо гэткія і на Бога брэшучь.

З папанаю С. Валэйша.

**Беларусы!**

Чытайце і папярэйце газэту на сваей роднай мове — „Грамадзкі Голас“. Не шкадуіце грошай на падпіску, калі хочаце, каб да вашага голасу прыслухаліся!